

2. ಈಗ ಮಂಜೂರಾಗಿರುವ ಗ್ರಾಮಗಳು ಈ ರೀತಿ ಇದೆ : ಕೆಳದಿ ಸಮೂಹ ಗ್ರಾಮಗಳು, ಗೌತಮಪುರ, ಹಿರೇ ನಲ್ಲೂರು, ನಾಡಕಳಸಿ, ಸೂರನಗದ್ದೆ, ಕುಗ್ಗಿ, ಆನಂದಪುರಂ ಅಭಿವೃದ್ಧಿ ಯೋಜನೆ ಬರದವಳಿ ಮತ್ತು ಅವಿನಹಳ್ಳಿ.

3. ತ್ಯಾಗರ್ತಿ ಮತ್ತು ಅವಿನಹಳ್ಳಿ ನೀರು ಸರಬರಾಜು ಯೋಜನೆಗಳು ತ್ವರಿತಗತಿಯ ಗ್ರಾಮಾಂತರ ನೀರು ಸರಬರಾಜು ಯೋಜನೆಯಡಿಯಲ್ಲಿ ಮಂಜೂರಾಗಿದೆ. ಉಳಿದ ಗ್ರಾಮಗಳು ರಾಷ್ಟ್ರೀಯ ಗ್ರಾಮಾಂತರ ನೀರು ಸರಬರಾಜು ಯೋಜನೆಯಡಿಯಲ್ಲಿ ಮಂಜೂರಾಗಿದೆ.

(ಆ) 1. ಕೆಳದಿ ಸಮೂಹ ಗ್ರಾಮಗಳು :

ಎರಡನೆಯ ಮೇಲ್ಕಟ್ಟಿದ ಜಲಾಶಯ ಏರುವ ಮೂಲ ಹಾಗೂ ವಿತರಣಾ ಕೆಲಸ ಪ್ರಗತಿಯಲ್ಲಿದೆ. ಈ ಯೋಜನೆಯನ್ನು 1984-85ನೇ ಸಾಲಿನಲ್ಲಿ ಪೂರ್ಣಗೊಳಿಸಲು ಯೋಜಿಸಲಾಗಿದೆ.

2. ಗೌತಮಪುರ

ಯಂತ್ರಗಾರ ಮತ್ತು ಏರುವ ಮೂಲ ಪ್ರಗತಿಯಲ್ಲಿದೆ ಹಾಗೂ ಉಳಿದ ಕೆಲಸಗಳನ್ನು ಶೀಘ್ರದಲ್ಲಿಯೇ ತೆಗೆದುಕೊಂಡು ಈ ಯೋಜನೆಯನ್ನು 1984-85ನೇ ಸಾಲಿನಲ್ಲಿ ಪೂರ್ಣಗೊಳಿಸುವ ಗುರಿಯನ್ನು ಹೊಂದಲಾಗಿದೆ.

3. ಹಿರೇನಲ್ಲೂರು

ಮೇಲ್ಕಟ್ಟಿದ ಜಲಾಶಯ ಹಾಗೂ ವಿತರಣಾ ಕೆಲಸವು ಪ್ರಗತಿಯಲ್ಲಿದೆ. ಸದರಿ ಯೋಜನೆಯನ್ನು ಆದಷ್ಟು ತ್ವರಿತವಾಗಿ ಸಾಕಷ್ಟು ಅನುದಾನವು ದೊರೆತ ಕೂಡಲೇ ಪೂರ್ಣಗೊಳಿಸಲು ಆಲೋಚಿಸಲಾಗಿದೆ.

4. ನಾಡಕಳಸಿ

ಈ ಯೋಜನೆಯ ಜಿಲ್ಲಾಮೂಲವು ಇತ್ಯರ್ಥವಾಗಬೇಕಾಗಿದೆ ಮತ್ತು ಈ ಯೋಜನೆಯನ್ನು ಆದಷ್ಟು ತ್ವರಿತವಾಗಿ ಸಾಕಷ್ಟು ಅನುದಾನವು ದೊರೆತ ಕೂಡಲೇ ಪೂರ್ಣಗೊಳಿಸಲು ಆಲೋಚಿಸಲಾಗಿದೆ.

5. ಸೂರನಗದ್ದೆ

ಈ ಯೋಜನೆಯ ಅಂದಾಜು ಮತ್ತು ನಕಾಶೆಗೆ ತಾಂತ್ರಿಕವಾಗಿ ಮಂಜೂರಾತಿ ಕೊಡಲು ಜನಾ ರೋಗ್ಯ ಶಿಲ್ಪಕಾರ್ಯ ಇಲಾಖೆಯಲ್ಲಿ ಪರಿಶೀಲನೆಯಲ್ಲಿದೆ. ಸದರಿ ಯೋಜನೆಯನ್ನು ಆದಷ್ಟು ಬೇಗನೆ ಸಾಕಷ್ಟು ಅನುದಾನವು ದೊರೆತ ಕೂಡಲೇ ಪೂರ್ಣಗೊಳಿಸಲು ಆಲೋಚಿಸಲಾಗಿದೆ.

6. ಕುಗ್ಗಿ

ಈ ಯೋಜನೆಯ ಅಂದಾಜು ಮತ್ತು ನಕಾಶೆಗಳಿಗೆ ಈಗಾಗಲೇ ತಾಂತ್ರಿಕ ಮಂಜೂರಾತಿ ದೊರೆ ತಿದ್ದು, 1984-85ನೇ ಸಾಲಿನಲ್ಲಿ ಈ ಯೋಜನೆಯನ್ನು ಪೂರ್ಣಗೊಳಿಸಲು ಆಲೋಚಿಸಲಾಗಿದೆ.

7. ಆನಂದಪುರಂ ಅಭಿವೃದ್ಧಿ ಯೋಜನೆ

ಈ ಯೋಜನೆಗೆ 84ರ ಮಾರ್ಚ್ ತಿಂಗಳಲ್ಲಿ ಮಂಜೂರಾತಿ ದೊರೆತಿದ್ದು 1984-85ನೇ ಸಾಲಿನಲ್ಲಿ ಪೂರ್ಣಗೊಳಿಸಲು ಯೋಜಿಸಲಾಗಿದೆ.

8. ಅವಿನಹಳ್ಳಿ

ಈ ಯೋಜನೆಯನ್ನು ನೇರವಾಗಿ ಮಾರ್ಚ್ 84ರ ಒಳಗಾಗಿ ಆಯುಕ್ತಗೊಳಿಸಲು ಆಲೋಚಿಸಲಾಗಿದೆ.

9. ಬರದವಳಿ

ಈ ಯೋಜನೆಯನ್ನು ನೇರವಾಗಿ ಮಾರ್ಚ್ 84ರ ಒಳಗಾಗಿ ಆಯುಕ್ತಗೊಳಿಸಲು ಯೋಜಿಸಲಾಗಿದೆ.

(ಇ) ಉತ್ತರಕ್ಕೆ ಪ್ರಶ್ನೆ (ಆ)ನಲ್ಲಿ ನೋಡಬಹುದು.

ವಿಷಯ : ಉತ್ತರ ಕನ್ನಡ ಜಿಲ್ಲೆಯಲ್ಲಿ ಸಂಸ್ಕೃತ ಪಾಠಶಾಲೆ.

ಪ್ರ. ಸಂಖ್ಯೆ 579 (1218) ಶ್ರೀ ಆರ್. ಎನ್. ನಾಯಕ್ (ಭಟ್ಕಳ).— ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

(ಅ) ಉತ್ತರ ಕನ್ನಡ ಜಿಲ್ಲೆಯಲ್ಲಿರುವ ಎಷ್ಟು ಸಂಸ್ಕೃತ ಪಾಠಶಾಲೆಗಳು ಸರ್ಕಾರದವರ ಸಹಾಯ ಪಡೆಯುತ್ತಿವೆ;

(ಆ) ಹೊನ್ನಾವರ ತಾಲ್ಲೂಕಿನಲ್ಲಿ ಅಂಥ ಪಾಠಶಾಲೆಗಳು ಎಲ್ಲೆಲ್ಲಿರುತ್ತವೆ;

(ಇ) ಹರಿಜನ ಮತ್ತು ಹಿಂದುಳಿದ ವಿದ್ಯಾರ್ಥಿಗಳನ್ನು ಸೇರಿಸಿಕೊಳ್ಳುವಾಗ ಅವರಿಗೆ ಕಿರುಕುಳ ಕೊಡುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

(ಈ) ಹಾಗಿದ್ದಲ್ಲಿ ಆ ಬಗ್ಗೆ ಏನಾನದರೂ ಕ್ರಮ ಕೈಗೊಳ್ಳಲಾಗಿದೆಯೇ ;

(ಉ) ಸದರಿ ಸಂಸ್ಕೃತ ಪಾಠಶಾಲೆಗಳಲ್ಲಿ ಹಾಲಿ ವ್ಯಾಸಂಗ ಮಾಡುತ್ತಿರುವ ಹಿಂದುಳಿದ ಹಾಗೂ ಹರಿಜನ ವಿದ್ಯಾರ್ಥಿಗಳ ಸಂಖ್ಯೆ ಎಷ್ಟು ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಸಚಿವರು).—

(ಆ) 17.

(ಅ) 1. ಸುಬ್ರಮಣ್ಯ (ಬಾಸಕೇರಿ)

2. ಇಡಗುಂಜಿ

3. ಕೆಕ್ಕಾರ

4. ಕೊಳಗಡೆ

(ಇ) ಇಲ್ಲ.

(ಈ) ಉದ್ಯ ವಿಸುವುದಿಲ್ಲ.

(ಉ) 56.

ವಿಷಯ : ಕೆಮ್ಮಣ್ಣು ಗುಂಡಿ ಮತ್ತು ನಂದಿ ದುರ್ಗಗಳಲ್ಲಿ ತೋಟಗಾರಿಕೆ ಇಲಾಖೆಯವರು ವಸತಿಗೃಹಗಳನ್ನು ನಡೆಸುತ್ತಿರುವ ಬಗ್ಗೆ.

ಪ್ರ. ಸಂಖ್ಯೆ 580 (1498) ಶ್ರೀ ಕೆ. ಜಿ. ಶ್ರೀನಿವಾಸಮೂರ್ತಿ (ಸಾತನೂರು).— ಮಾನ್ಯ ಪಶು ಸಂಗೋಪನಾ ಹಾಗೂ ಪಶುವೈದ್ಯ ಸೇವೆಗಳು ಹಾಗೂ ತೋಟಗಾರಿಕೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ಕೆಮ್ಮಣ್ಣು ಗುಂಡಿ ಮತ್ತು ನಂದಿದುರ್ಗಗಳಲ್ಲಿ ತೋಟಗಾರಿಕೆ ಇಲಾಖೆಯವರು ವಸತಿಗೃಹಗಳನ್ನು ನಡೆಸುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

(ಆ) ಕೆಮ್ಮಣ್ಣು ಗುಂಡಿಯಲ್ಲಿರತಕ್ಕ ವಸತಿಗೃಹದಲ್ಲಿ ಉಪಹಾರದ ವ್ಯವಸ್ಥೆ ಇಲ್ಲದೆ ಇರುವುದರಿಂದ ಸಾರ್ವಜನಿಕರಿಗೆ ತೊಂದರೆಯಾಗುತ್ತಿರುವುದು ನಿಜವೇ ;

(ಇ) ಈ ಬಗ್ಗೆ ಅನೇಕ ಮನವಿಗಳನ್ನು ಕಳುಹಿಸಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

(ಈ) ವಸತಿಗೃಹಗಳು ಸುವ್ಯವಸ್ಥಿತ ಸ್ಥಿತಿಯಲ್ಲಿ ಇಲ್ಲದಿರುವುದು ಸರ್ಕಾರದವರಿಗೆ ತಿಳಿದಿದೆಯೇ ;

(ಉ) ಹಾಗಿದ್ದಲ್ಲಿ, ಅವುಗಳನ್ನು ಸರಿಪಡಿಸಲು ಸರ್ಕಾರದವರ, ಕ್ರಮ ಕೈಗೊಳ್ಳುವರೆ ಅಥವಾ ಅವುಗಳನ್ನು ಬೇರೆ ಇಲಾಖೆಗೆ ವಹಿಸಲಾಗುವುದು ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳಿ (ಪಶು ಸಂಗೋಪನೆ, ಪಶುವೈದ್ಯ ಸೇವೆ ಮತ್ತು ತೋಟಗಾರಿಕೆ ಸಚಿವರು).—

(ಅ) ಹೌದು.

(ಆ) ಉಪಹಾರದ ವ್ಯವಸ್ಥೆ ಇರುವುದರಿಂದ, ಈ ಪ್ರಶ್ನೆಗೆ ಎಡೆಯಿಲ್ಲ.

(ಇ) ಈ ಬಗ್ಗೆ ಮನವಿಗಳ ವಿಚಾರ ಸರ್ಕಾರದ ಗಮನಕ್ಕೆ ಬಂದಿಲ್ಲ.

(ಈ) ಇಲ್ಲ, ವಸತಿಗೃಹದ ಉಸ್ತುವಾರಿ ತ್ಯಕ್ತರವಿದೆ.

(ಉ) ಪ್ರಕೃತಕ್ಕೆ ಅಂತಹ ಪ್ರಮೇಯವೇನಿಲ್ಲ.

ವಿಷಯ : ಕೆ.ಸಿ.ಎಸ್.ಆರ್. 32 ನಿಯಮದ ಮೇರೆಗೆ ನೇಮಕ ಮಾಡಿದ ಉಪನ್ಯಾಸಕರ ಸೇವೆಯನ್ನು ಕ್ರಮಗೊಳಿಸುವುದು.

ಪ್ರ. ಸಂಖ್ಯೆ 582 (1301) ಶ್ರೀ ಕೆ. ಚೆನ್ನಬಸವನಗೌಡ (ಕೊಡ್ಲಿಗಿ).— ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ರಾಜ್ಯದಲ್ಲಿ ಕೆ.ಸಿ.ಎಸ್.ಆರ್. 32 ನಿಯಮದ ಮೇರೆಗೆ ನೇಮಕವಾದ ಉಪನ್ಯಾಸಕರ ಸಂಖ್ಯೆ ಎಷ್ಟು ಹಾಗೂ ಅವರು ಎಷ್ಟು ದಿವಸದಿಂದ ಕೆಲಸಮಾಡುತ್ತಿದ್ದಾರೆ ;

(ಆ) ಅವರ ಸೇವೆಯನ್ನು ಖಾಯಂಗೊಳಿಸುವ ವಿಷಯವು ಸರ್ಕಾರದವರ ಗಮನದಲ್ಲಿದೆಯೇ ;

(ಇ) ಹಾಗಿದ್ದಲ್ಲಿ, ಎಷ್ಟು ದಿನಗಳಲ್ಲಿ ಖಾಯಂಗೊಳಿಸಲಾಗುವುದು ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು).—

(ಅ) 72. 1975ರಿಂದ.